

പതിനാലാം കേരള നിയമസഭ  
പതിനൊന്നാം സമ്മേളനം

നക്ഷത്രചിഹ്നമിടാത്ത നിയമസഭാ  
ചോദ്യം നമ്പർ. 3130

19-06-2018 ൽ മറുപടിക്ക്

മണ്ണ് സംരക്ഷണ പ്രവൃത്തികൾ

ചോദ്യം

- ശ്രീ. തിരുവഞ്ചൂർ രാധാകൃഷ്ണൻ
- ശ്രീ. അനൂപ് ജേക്കബ്
- ശ്രീ. അനിൽ അക്കര
- ശ്രീ. അൻവർ സാദത്ത്

മറുപടി

ശ്രീ.വി.എസ്. സുനിൽകുമാർ  
(കൃഷി വകുപ്പു മന്ത്രി)


<p>(എ) വെള്ളപ്പൊക്കം, വരൾച്ച തുടങ്ങിയവ മൂലം ഉണ്ടാകുന്ന കെടുതികൾ പരിമിതപ്പെടുത്തുന്നതിനും കാർഷികോല്പാദനം വർദ്ധിപ്പിക്കുന്നതിനും ലക്ഷ്യമിട്ട് മണ്ണ്, ജല സംരക്ഷണത്തിനായി കൃഷിവകുപ്പ് നടപ്പിലാക്കുന്ന പദ്ധതികൾ എന്തൊക്കെയാണെന്ന് വ്യക്തമാക്കുമോ;</p>	<p>(എ) കൃഷി വകുപ്പു മുഖേന നടപ്പിലാക്കിവരുന്ന പദ്ധതികൾ താഴെപറയുന്നു.</p> <ol style="list-style-type: none"> <li>1. വെള്ളപ്പൊക്കം തടയാനായി ബണ്ട് ശക്തിപ്പെടുത്തുന്നതിനും മാലിന്യങ്ങൾ നീക്കം ചെയ്യുന്നതിനും ആവശ്യാധിഷ്ഠിത സഹായം നൽകുന്നതിനും പ്രകൃതിക്ഷോഭങ്ങൾ അഭിമുഖീകരിക്കുന്നതിനുമുള്ള നടപടികൾ സംസ്ഥാനാവിഷ്കൃത പദ്ധതി മുഖേന നടപ്പിലാക്കി വരുന്നു.</li> <li>2. തെങ്ങിൻ തോട്ടങ്ങളിലും, കമുകിൻ തോട്ടങ്ങളിലും ദീർഘ സംരക്ഷണത്തിനും, പുതയിടിയിൽ, തൊണ്ട് മണ്ണിനടിയിലാക്കൽ എന്നിവ കേരളഗ്രാമം പദ്ധതി (സംസ്ഥാനാവിഷ്കൃത പദ്ധതി) മുഖേന നടപ്പിലാക്കിവരുന്നു.</li> <li>3. കട്ടനാട് പോലുള്ള മേഖലകളിൽ മണ്ണിന്റെ അമ്ലത്വം കുറയ്ക്കുന്നതിന് സംസ്ഥാനാവിഷ്കൃത പദ്ധതിയായ " നെൽകൃഷി വികസനം" മുഖേന കമ്മായം നൽകിവരുന്നു.</li> <li>4. മഴക്കാലത്ത് ലഭ്യമാകുന്ന ജലം സമാഹരിക്കുന്നതിനുള്ള ജല സംരേണികൾ, മഴക്കുഴികൾ എന്നിവ PMKSY എന്ന കേന്ദ്രാവിഷ്കൃത പദ്ധതി മുഖേന നടപ്പിലാക്കി വരുന്നു.</li> </ol> <p>മണ്ണ് പര്യവേഷണ മണ്ണ് സംരക്ഷണ വകുപ്പു മുഖേന താഴെപറയുന്ന പദ്ധതികൾ നടപ്പിലാക്കി വരുന്നു.</p>
--	---

		<p>വെള്ളപ്പൊക്കം, വരൾച്ച തുടങ്ങിയവ മൂലം ഉണ്ടാകുന്ന കെടുതികൾ പരിമിതപ്പെടുത്തുന്നതിനും കാർഷിക മേഖലയുടെ സുസ്ഥിരവും സമഗ്രവുമായ വികസനത്തിനും കാർഷിക ഉല്പാദനം വർദ്ധിപ്പിക്കുവാനും ഉതകുന്ന പദ്ധതികളായ നബാർഡ് ധനസഹായത്തോടുകൂടിയുള്ള ആർ.ഐ.ഡി.എഫ് പദ്ധതി, ശുദ്ധജല സംരംഭനികളുടെ വൃഷ്ടി പ്രദേശത്തെ മണ്ണ് ജല സംരക്ഷണം, മണ്ണിടിച്ചിലുള്ള പ്രദേശങ്ങളുടെ ബലപ്പെടുത്തൽ, കർഷകർക്കുള്ള സോയിൽ ഹെൽത്ത് കാർഡ് വിതരണം, പഞ്ചായത്തുതല ശാസ്ത്രീയ മണ്ണ് ഭൂവിഭവ വിവരശേഖരണം എന്നീ പദ്ധതികളും നീർത്തടാടിസ്ഥാനത്തിലുള്ള മണ്ണ് ജല സംരക്ഷണ പ്രവർത്തനങ്ങളും വെള്ളപ്പൊക്കവും കാർഷിക വരൾച്ചയും ശമിപ്പിക്കുവാനുമുള്ള പദ്ധതികളാണ് നബാർഡ് ധനസഹായ ആർ.ഐ.ഡി.എഫ് പദ്ധതിയിലൂടെ മണ്ണ് പര്യവേക്ഷണ മണ്ണ് സംരക്ഷണ വകുപ്പ് മുഖേന നടപ്പിലാക്കി വരുന്നത്. ആർ.ഐ.ഡി.എഫിന്റെ 19 മുതൽ 22 വരെ ഘട്ടങ്ങളിലായി അനുമതി ലഭിച്ച 115 പദ്ധതികൾ സംസ്ഥാനത്ത് ഇപ്പോൾ നടപ്പിലാക്കി വരുന്നു.</p> <p>വിവിധ ആസൂത്രണ വികസന പ്രവർത്തനങ്ങൾക്ക് മാർഗ്ഗ രേഖയായി പഞ്ചായത്ത് തല വിശദ മണ്ണ് പര്യവേഷണം നടത്തി ഭൂവിഭവ റിപ്പോർട്ടുകളും ഭൂപടങ്ങളും മണ്ണ് പര്യവേഷണ മണ്ണ് സംരക്ഷണ വകുപ്പ് തയ്യാറാക്കി നൽകി വരുന്നു. മണ്ണിന്റെ ആരോഗ്യം സംരക്ഷിക്കുവാനും, മണ്ണിന്റേ വളം ചെയ്യുവാൻ കർഷകരെ സഹായിക്കുവാനും, മണ്ണിന്റെ രാസ ഭൗതിക സ്വഭാവങ്ങളുടേയും ശാസ്ത്രീയ വളപ്രയോഗ ശുപാർശകളുടേയും ആധികാരിക രേഖയായ സോയിൽ ഹെൽത്ത് കാർഡ് സംസ്ഥാനത്തെ എല്ലാ കർഷകർക്കും വിതരണം ചെയ്യുവാൻ ലക്ഷ്യമിട്ടിരിക്കുന്ന പദ്ധതി കൃഷി വകുപ്പും മണ്ണ് പര്യവേഷണ മണ്ണ് സംരക്ഷണ വകുപ്പും സംയുക്തമായി നടപ്പിലാക്കി വരുന്നു.</p> <p>സോയിൽ ഹെൽത്ത് കാർഡിന്റെ ഉപയോഗം വഴി കർഷകർക്കുണ്ടാകുന്ന ഗുണങ്ങളെക്കുറിച്ച് അവബോധം സൃഷ്ടിക്കുന്നതിനായി കേരളത്തിലെ തിരഞ്ഞെടുക്കപ്പെട്ട പഞ്ചായത്തുകളിൽ പ്രദർശന കൃഷിയിടങ്ങൾ സജ്ജമാക്കിയിട്ടുണ്ട്. കർഷകർ പിൻതുടർന്നു വരുന്ന പരമ്പരാഗത വളപ്രയോഗ മൂറുകളും ശാസ്ത്രീയ പരിശോധനയിൽ അധിഷ്ഠിതമായ സോയിൽ ഹെൽത്ത് കാർഡിലെ വളപ്രയോഗ ശുപാർശകളും തമ്മിലുള്ള താരതമ്യ പഠനം ഇതിനു കീഴിൽ നടത്തി വരുന്നു. പ്രകൃതി</p>
--	--	--

		<p>വിഭവ പരിപാലനം, മണ്ണ് ജല സംരക്ഷണം, നീർത്തട വികസനം എന്നീ വിഷയങ്ങളിൽ പൊതുജനങ്ങളെ ബോധ വൽക്കരിക്കുന്നതിനായുള്ള പരിശീലന പരിപാടികൾ വകുപ്പിന്റെ ചടയമംഗലത്തുള്ള സംസ്ഥാന നീർത്തട വികസന പരിപാലന പരിശീലന കേന്ദ്രം വഴി നൽകി വരുന്നു. കേരളത്തിലെ വൈവിധ്യമാർന്ന മണ്ണിനങ്ങളേയും അനുബന്ധ വിഷയങ്ങളേയും കുറിച്ചുള്ള സമഗ്രമായ വിവരങ്ങൾ എല്ലാവരിലേയ്ക്കും എത്തിക്കുന്നതിനായി മണ്ണ് പര്യവേക്ഷണ മണ്ണ് സംരക്ഷണ വകുപ്പിന്റെ കീഴിൽ ഒരു സോയിൽ മ്യൂസിയം തിരുവനന്തപുരത്ത് പാറോട്ടുകോണത്ത് പ്രവർത്തിച്ചുവരുന്നു.</p> <p>വയനാട് ജില്ലയിലെ വരൾച്ചാ ബാധിത മേഖലയായ മുളളൻകൊല്ലി, പുൽപ്പള്ളി, പുതാടി ഗ്രാമപഞ്ചായത്തുകളിലെ വരൾച്ച ലഘൂകരണത്തിനായി 80.20 കോടി രൂപ അടങ്കൽ വരുന്ന ഒരു സമഗ്ര നീർത്തടാധിഷ്ഠിത പദ്ധതി മണ്ണ് പര്യവേക്ഷണ മണ്ണ് സംരക്ഷണ വകുപ്പ് തയ്യാറാക്കിയിട്ടുണ്ട്.</p> <p>ഇടുക്കി ജില്ലയിലെ കാന്തല്ലൂർ, വട്ടവട പഞ്ചായത്തുകളിൽ ശീതകാല പഴം/ പച്ചക്കറികൃഷി പ്രോത്സാഹിപ്പിക്കുന്നതുള്ള ജലസേചന സൗകര്യ വികസനത്തിനായി സ്റ്റേറ്റ് ഹോർട്ടികൾച്ചർ മിഷന്റെ ധനസഹായത്തോടെ 5.12 കോടി രൂപയുടെ പദ്ധതിയും വകുപ്പ് നടപ്പിലാക്കി വരുന്നു.</p> <p>കൂടാതെ കേന്ദ്രവിഷ്കൃത പദ്ധതികളായ രാഷ്ട്രീയ കൃഷിവികാസ് യോജന, പ്രധാനമന്ത്രി കൃഷി സിഞ്ചായി യോജന എന്നിവയിലുൾപ്പെടുത്തി പദ്ധതി പ്രവർത്തനങ്ങളും മണ്ണ് പര്യവേക്ഷണ മണ്ണ് സംരക്ഷണ വകുപ്പ് നടപ്പിലാക്കുന്നു.</p>
(ബി)	<p>പ്രസ്തുത പദ്ധതികൾക്ക് ആരുടെയെങ്കിലും സാമ്പത്തിക സഹായം ലഭിക്കുന്നുണ്ടോ; എങ്കിൽ വ്യക്തമാക്കുമോ;</p>	<p>(ബി) കാർഷിക വികസന കർഷക ക്ഷേമ വകുപ്പിൽ കേന്ദ്ര/സംസ്ഥാന സർക്കാരുകളുടെ സാമ്പത്തിക സഹായത്തോടെയാണ് പ്രസ്തുത പദ്ധതികൾ നടപ്പിലാക്കുന്നത്.</p> <p>മണ്ണ് പര്യവേക്ഷണ മണ്ണ് സംരക്ഷണ വകുപ്പ് മുഖേന നടപ്പിലാക്കുന്ന വിവിധ പദ്ധതികൾക്കുള്ള തുക ലഭ്യമാകുന്നത് സംബന്ധിച്ചുള്ള വിശദാംശങ്ങൾ അനുബന്ധമായി ചേർത്തിരിക്കുന്നു.</p>
(സി)	<p>നീർച്ചാലുകളുടെ സംരക്ഷണം, തടയണ നിർമ്മാണം, ജലസംഭരണികളുടെ നിർമ്മാണം എന്നീ പ്രവൃത്തികൾ മണ്ണ് സംരക്ഷണ</p>	<p>(സി) നീർച്ചാലുകളുടെ സംരക്ഷണം, തടയണ നിർമ്മാണം, ജലസംഭരണികളുടെ നിർമ്മാണം മുതലായ പ്രവൃത്തികൾ മണ്ണ് പര്യവേക്ഷണ മണ്ണ് സംരക്ഷണ വകുപ്പ് വിജയകരമായി</p>

	<p>വകുപ്പിന് വിജയകരമായി ആവിഷ്കരിച്ച് നടപ്പിലാക്കുവാൻ കഴിയുന്നുണ്ടോ; വിശദമാക്കുമോ;</p>		<p>ആവിഷ്കരിച്ച്, ജനപങ്കാളിത്തത്തോടെ സുതാര്യമായി നടപ്പിലാക്കി വരുന്നു.</p>
(ഡി)	<p>കർഷകർക്ക് സോയിൽ ഹെൽത്ത് കാർഡ് വിതരണം ചെയ്യുന്ന പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;</p>	(ഡി)	<p>കേന്ദ്ര സർക്കാരിന്റെ കേന്ദ്രാവിഷ്കൃത പദ്ധതിയായ നാഷണൽ മിഷൻ ഫോർ സസ്റ്റെയിനബിൾ അഗ്രിക്കൾച്ചർ എന്ന പദ്ധതിയിൽ ഉൾപ്പെടുത്തി കർഷകർക്ക് സോയിൽ ഹെൽത്ത് കാർഡ് വിതരണം ചെയ്യുന്നതിനുള്ള നടപടി 2015-16 മുതൽ സംസ്ഥാനത്ത് ആരംഭിച്ചിട്ടുണ്ട്. കൃഷി വകുപ്പും മണ്ണ് പര്യവേഷണ മണ്ണ് സംരക്ഷണ വകുപ്പും സംയുക്തമായാണ് സംസ്ഥാനത്ത് ഈ പദ്ധതി നടപ്പിലാക്കി വരുന്നത്. ഈ പദ്ധതി പ്രകാരം ഒന്നാം ഘട്ടത്തിൽ (2015-16, 2016-17) 7,05,420 സോയിൽ ഹെൽത്ത് കാർഡുകളും, രണ്ടാം ഘട്ടത്തിൽ (2017-18, 2018-19) ഇതുവരെ 4,27,250 സോയിൽ ഹെൽത്ത് കാർഡുകളും കർഷകർക്ക് വിതരണം ചെയ്തിട്ടുണ്ട്. ഈ പദ്ധതി പ്രകാരം ഗ്ലോബൽ പൊസിഷനിംഗ് സിസ്റ്റത്തിന്റെ (GPS) സഹായത്തോടെ ഗ്രിഡ് അടിസ്ഥാനത്തിൽ മണ്ണു സാമ്പിളുകൾ ശേഖരിച്ച്, സൂക്ഷ്മ മൂലകങ്ങളടക്കം 13 ഘടകങ്ങളുടെ അളവു പരിശോധിച്ച്, വളപ്രയോഗത്തിനുള്ള ശുപാർശ അടങ്ങിയ കാർഡുകൾ ഈ ഗ്രിഡിൽ വരുന്ന എല്ലാ കർഷകർക്കും നൽകുന്നു.</p> <p>കേന്ദ്ര സോയിൽ ഹെൽത്ത് കാർഡ് പദ്ധതിയിൽ ഉൾപ്പെടുത്തി സംസ്ഥാനത്തെ എല്ലാ കർഷകർക്കും സോയിൽ ഹെൽത്ത് കാർഡ് വിതരണം ചെയ്യുവാൻ ഉദ്ദേശിക്കുന്നു. 2018-19 പൂർത്തീകരിക്കുന്നതോടെ സംസ്ഥാനത്തെ എല്ലാ കർഷകർക്കും സോയിൽ ഹെൽത്ത് കാർഡുകൾ വിതരണം ചെയ്യുവാനുള്ള പ്രവർത്തനങ്ങൾ തുടരുന്നു.</p>
(ഇ)	<p>മണ്ണ് സംരക്ഷണവുമായി ബന്ധപ്പെട്ട കാര്യങ്ങളിൽ കർഷകർക്ക് അവബോധം നൽകുന്നതിന് ഉതകുന്ന വിധത്തിലാണോ സോയിൽ മ്യൂസിയത്തിന്റെ പ്രവർത്തനം ആവിഷ്കരിച്ചിട്ടുള്ളതെന്ന് വ്യക്തമാക്കുമോ?</p>	(ഇ)	<p>ഭൂമിയുടേയും മനുഷ്യരാശിയുടേയും നിലനിൽപ്പിന് മണ്ണിനുള്ള പ്രാധാന്യത്തെക്കുറിച്ചും പ്രകൃതിവിഭവങ്ങളായ മണ്ണ്, ജലം എന്നിവയുടെ സംരക്ഷണത്തെക്കുറിച്ചും പൊതുജനങ്ങൾക്കും വിദ്യാർത്ഥികൾക്കും അവബോധം സൃഷ്ടിക്കുക എന്ന ലക്ഷ്യത്തോടെയാണ് 2014 ജനുവരി ഒന്നിന് തിരുവനന്തപുരം ജില്ലയിൽ പാറോട്ടുകോണത്ത് പ്രവർത്തനമാരംഭിച്ച സംസ്ഥാന സോയിൽ മ്യൂസിയം പ്രവർത്തിച്ച് വരുന്നത്. കേരളത്തിലെ വിവിധ പ്രദേശങ്ങളിൽ നിന്നുള്ള മണ്ണ് പരിചേദികൾ, മണ്ണ് ജല സംരക്ഷണ മാതൃകകൾ, വിവിധയിനം കയ്യാലകൾ വിവിധയിനം വേദികകൾ, നീർച്ചാൽ സംരക്ഷണ മാതൃകകൾ, വിവിധയിനം ചെക്ക്</p>

		<p>ഡാമുകൾ, മണ്ണൊലിപ്പിന്റെ വിവിധ ഘട്ടങ്ങൾ പ്രതിപാദിക്കുന്ന പ്രവർത്തന മാതൃക, നീർത്തട പ്രവർത്തന മാതൃക, സോയിൽ പൈപ്പിംഗ് മാതൃക, വിവിധതരം മണ്ണ് സംരക്ഷണ പ്രവർത്തികളുടേയും നീർച്ചാൽ സംരക്ഷണത്തിന്റേയും മഴവെള്ളക്കൊയ്ത്ത്, ജലസ്രോതസുകളുടെ പുനരുജ്ജീവനം തുടങ്ങിയവയുടെ ഫോട്ടോപ്രദർശം എന്നിവ ഇവിടെ സജ്ജമാക്കിയിട്ടുണ്ട്. കേരളത്തിലെ വിവിധ പ്രദേശങ്ങളിലെ വിള സമ്പ്രദായങ്ങൾ, മണ്ണ് മലിനീകരണം, മണ്ണിലെ പോഷക മൂലകങ്ങളുടെ അപര്യാപ്തത, ലക്ഷണങ്ങൾ, നെൽവയൽ നികത്തൽ, അതിന്റെ അനന്തര ഫലങ്ങൾ തുടങ്ങി കർഷകർക്ക് പ്രയോജനകരമായ അനേകം വിഷയങ്ങൾ സോയിൽ മ്യൂസിയത്തിൽ പ്രദർശന സജ്ജമാക്കിയിട്ടുണ്ട്.</p> <p>സോയിൽ മ്യൂസിയത്തിൽ സജ്ജീകരിച്ചിരിക്കുന്ന മിനി തീയേറ്ററിൽ വിവിധ മണ്ണ് ജല സംരക്ഷണ മാർഗ്ഗങ്ങളെക്കുറിച്ചുള്ള ലഘു ചിത്രങ്ങൾ പ്രദർശിപ്പിക്കുന്നു. മണ്ണിന്റെ ആരോഗ്യ സംരക്ഷണം, മണ്ണ് ജല സംരക്ഷണ മാർഗ്ഗങ്ങൾ എന്നിവയെക്കുറിച്ച് പൊതുജനങ്ങൾക്ക് അറിവ് നൽകുന്ന രീതിയിലാണ് സോയിൽ മ്യൂസിയം പ്രവർത്തന സജ്ജമാക്കിയിരിക്കുന്നത്. കൂടാതെ വകുപ്പിന്റെ സംസ്ഥാനതല പരിശീലന കേന്ദ്രമായ ചടയമംഗലത്ത് സ്ഥിതി ചെയ്യുന്ന സംസ്ഥാന നീർത്തട വികസന പരിപാലന പരിശീലന കേന്ദ്രം വഴി മണ്ണ് ജല സംരക്ഷണം, പ്രകൃതി വിഭവ പരിപാലനം, പരിസ്ഥിതി പുനരുജ്ജീവനം, നീർത്തട വികസനം എന്നീ വിഷയങ്ങളിൽ അവബോധം സൃഷ്ടിക്കുന്നതിനായുള്ള പരിശീലന പരിപാടികൾ നടപ്പിലാക്കി വരുന്നു.</p>
--	--	---

  
 സെക്ഷൻ ഓഫീസർ

അനുബന്ധം

പദ്ധതിയുടെ പേര്	വിശദാംശങ്ങൾ
നീർത്തട അടിസ്ഥാനത്തിലുള്ള മണ്ണുസംരക്ഷണ പദ്ധതി (ആർ.ഐ.ഡി.എഫ്)	നബാർഡ് സാമ്പത്തിക സഹായത്തോടു കൂടി നടപ്പിലാക്കുന്ന സംസ്ഥാനതല പദ്ധതി
ശുദ്ധ ജലസംഭരണികളുടെ വൃഷ്ടി പ്രദേശത്തെ മണ്ണുജല സംരക്ഷണം	സംസ്ഥാനതല പദ്ധതി
മണ്ണിടിച്ചിലുള്ള പ്രദേശങ്ങളുടെ ബലപ്പെടുത്തൽ പദ്ധതി	സംസ്ഥാനതല പദ്ധതി
പരിശീലന പരിപാടികൾ	സംസ്ഥാനതല പദ്ധതി
സോയിൽ മ്യൂസിയം	സംസ്ഥാനതല പദ്ധതി
വിശദമായ മണ്ണ് പര്യവേക്ഷണം	സംസ്ഥാനതല പദ്ധതി
മുള്ളൻകൊല്ലി, പുൽപ്പള്ളി, പുതാടി ഗ്രാമപഞ്ചായത്തുകളിലെ വരൾച്ച ലഘൂകരണ പദ്ധതി	സംസ്ഥാനതല പദ്ധതി (കൃഷിവകുപ്പ് മുഖേന ഫണ്ട് ലഭിക്കുന്നത്)
ശീതകാല പഴം/പച്ചക്കറി കൃഷി പ്രോത്സാഹിപ്പിക്കുന്നതിനുള്ള ജലസേചന സൗകര്യ വികസന പദ്ധതി	കേന്ദ്രാവിഷ്കൃത പദ്ധതി (സംസ്ഥാന ഹോർട്ടിക്കൾച്ചർ മിഷൻ മുഖേന ലഭിക്കുന്നത്)
സോയിൽ ഹെൽത്ത് കാർഡ്	കേന്ദ്രാവിഷ്കൃത പദ്ധതി (കൃഷിവകുപ്പ് മുഖേന ലഭിക്കുന്നത്)
രാഷ്ട്രീയ കൃഷിവികാസ് യോജന	കേന്ദ്രാവിഷ്കൃത പദ്ധതി (കൃഷിവകുപ്പ് മുഖേന ലഭിക്കുന്നത്)
പ്രധാനമന്ത്രി കൃഷി സിഞ്ചായി യോജന	കേന്ദ്രാവിഷ്കൃത പദ്ധതി (കൃഷിവകുപ്പ് മുഖേന ലഭിക്കുന്നത്)



സെക്ഷൻ ഓഫീസർ